

रयत शिक्षण संस्थेचे  
'रयत' मासिक सुरू करणेबाबत

रयत शिक्षण संस्था, सातारा  
उच्च शिक्षण विभाग  
परिपत्रक क्र.०३ दि. ०५ मे २०२५  
परिपत्रक

**प्रस्तावना:**

रयत शिक्षण संस्थेतील विद्यार्थी, शिक्षक, शिक्षकेतर सेवक, अधिकारी, पदाधिकारी, मॅनेजिंग कौन्सिल सदस्य, जनरल बॉडी सदस्य व संस्थेशी संबंधित सर्व घटकांपर्यंत साहित्य, कला, शिक्षण, सांस्कृतिक, सामाजिक जीवन, कृषी, औद्योगिक क्षेत्र, क्रीडा, माहिती तंत्रज्ञान यांसारख्या विविध क्षेत्रातील ज्ञान, राष्ट्रीय व आंतरराष्ट्रीय पातळीवर घडणाऱ्या घडामोडी, संस्थेतील विविध उपक्रम, कार्यक्रमाची माहिती तसेच शिक्षक व प्राध्यापकांच्या लेखनाला व्यासपीठ प्राप्त व्हावे यासाठी संस्थेचे अध्यक्ष मा. खा. शरदरावजी पवारसाहेब यांनी 'रयत' नावाचे मासिक सुरू करून प्रकाशित करण्याच्या सूचना केली होती. याबाबत मॅनेजिंग कौन्सिलमध्ये विचार विनिमय होऊन ठराव क्र.७ दि.१२/०४/२०२५ अन्वये संस्थेचे 'रयत' या नावाचे मासिक सुरू करण्याचा निर्णय घेण्यात आला आहे. त्यानुसार संस्थेच्या 'रयत' मासिकाचा पहिला अंक संस्थेचे संस्थापक पद्मभूषण डॉ. कर्मवीर भाऊराव पाटील यांच्या ६६ व्या पुण्यतिथी निमित्त शुक्रवार दि. ०९ मे २०२५ रोजी प्रकाशित करण्यात येत आहे.

■ 'रयत' मासिकाबद्दलची माहिती :

रयत शिक्षण संस्थेच्या वतीने सुरू करण्यात येत असलेल्या 'रयत' मासिकाबाबतची माहिती खालीलप्रमाणे आहे.

१. संस्थेचे चेअरमन हे मासिकाचे संपादक आणि संस्थेचे सचिव प्रकाशक असतील.

२. नामवंत लेखक व जेष्ठ पत्रकार श्री. सुधीर भोंगळे यांची कार्यकारी संपादक म्हणून नेमणूक करण्यात आली आहे. त्यांना सहकार्य करण्यासाठी संस्थेतील अधिकारी व अध्यापक यांचे संपादकीय मंडळ नियुक्त करण्यात आले आहे.
३. मासिकाचे प्रकाशन आणि त्यासंबंधीच्या व्यवस्थापनासाठी संस्थेचे सचिव यांच्या अध्यक्षतेखाली व्यवस्थापन मंडळ नेमण्यात आले आहे.
४. विविध क्षेत्रातील नामवंत लेखक, संशोधक यांचे लेख मासिकामध्ये असतील. संस्थेतील शिक्षक व शिक्षकेतर कर्मचारी यांच्याही विविध विषयावरील दर्जेदार लेखांचा समावेश मासिकामध्ये असेल. जेणेकरून त्यांनाही लेखनासाठी हे मासिक व्यासपीठ म्हणून उपलब्ध होईल. संस्थेतील आणि सर्व विभागातील व महाविद्यालयातील महत्वपूर्ण घडामोडींचा समावेश सदर मासिकामध्ये असणार आहे.

#### ■ मासिकाचे सदस्य आणि वार्षिक वर्गणीदार

रयत शिक्षण संस्थेतील सर्व शिक्षण आणि शिक्षकेतर कर्मचारी यांना प्रथम टप्प्यात मासिकाचे सदस्य आणि वार्षिक वर्गणीदार करण्यात येईल. पुढील टप्प्यात संस्थेचे पदाधिकारी, अधिकारी, मॅनेजिंग कौन्सिल सदस्य, जनरल बॉडी सदस्य, महाविद्यालय विकास समिती सदस्य, स्कुल कमिटी सदस्य, माजी रयत सेवक आणि संस्थेचे हितचिंतक इ. मासिकाचे सदस्य आणि वार्षिक वर्गणीदार करून घेण्यात येईल. त्यानंतर इतर सर्वांसाठी मासिक उपलब्ध करून देण्याबाबत विचार करण्यात येईल.

मासिकाची सुरुवातीची वार्षिक वर्गणी रू. १०००/- असणार आहे. वरील सर्वांना सदस्य करून त्यांच्याकडून वार्षिक वर्गणी जमा करून घेण्यात येईल. यासंबंधीची कार्यवाही सचिव, विभागीय अधिकारी आणि शाखाप्रमुख करतील. त्यासाठी स्वतंत्रपणे सूचना निर्गमित करण्यात येतील. वार्षिक वर्गणीच्या रक्कमेचे पुनर्विलोकन दर तीन वर्षांनी करण्यात येईल.

वैयक्तिक सदस्यत्वाबरोबरच संस्थात्मक सदस्यता ही 'रयत' मासिकांसाठी राहिल. संस्थेची सर्व कार्यालये आणि सर्व शाखा मासिकाचे सदस्य आणि वार्षिक वर्गणीदार असतील. प्राथमिक ते उच्च माध्यमिक शाखापर्यंत ग्रंथालयासाठी किमान एक अंक आणि महाविद्यालयातील ग्रंथालयासाठी किमान तीन अंकाचे वार्षिक वर्गणीदार होतील.



विद्यार्थ्यांच्या संख्येचा विचार करून अधिकच्या अंकाचे वार्षिक वर्गणीदार होण्याचा निर्णय संबंधीत शाखाप्रमुख यांनी घ्यावयाचा आहे.


■ सदस्यांपर्यंत 'रयत' मासिक पोहोचविण्याची व्यवस्था :

सुरुवातीची काही महिने रयत शिक्षण संस्थेतील व कार्यालयातील मासिकाच्या सदस्यांच्या संख्येएवढे अंक संबंधित शाखेपर्यंत पोहोचविण्यात येतील. संबंधित हे अंक शाखेमार्फत 'रयत' मासिकाच्या सभासदांना देण्यात येतील. दरम्यान केंद्र शासनाच्या नवी दिल्ली येथील रजिस्टर ऑफ न्यूजपेपर यांच्याकडे मासिकाची नोंदणी करण्यात येईल. ही नोंदणी झाल्यानंतर मासिकाच्या सर्व सदस्यांना त्यांनी दिलेल्या पत्त्यावर पोस्टाने दर महिन्याला मासिकाचा अंक घरपोहोच करण्यात येईल.

■ मासिकांसाठी जाहीराती :

रयत मासिकामध्ये कमीत कमी जाहीराती असतील, त्या किती असाव्यात व त्याचा दर काय असेल याचा निर्णय व्यवस्थापन मंडळ घेईल. संस्थेच्या विविध शाखा आणि संस्थेशी संबंधित अशा आस्थापनांच्या जाहिरातींना प्रथम प्राधान्याने स्थान देण्यात येईल.

रयत शिक्षण संस्थेच्या सुरू होत असलेल्या 'रयत' मासिकांनिमित्त आपणा सर्वांना हार्दिक शुभेच्छा!

  
सचिव

रयत शिक्षण संस्था, सातारा



## रयत शिक्षण संस्था, सातारा

### ‘रयत’ मासिक

#### सभासद अर्ज

आपण नव्यानेच रयत शिक्षण संस्थेच्या वतीने ‘रयत’ या नावाने मासिक सुरु करित आहात. हे पत्र वाचून कळाले. मी या मासिकाचा सभासद होवू इच्छितो. मासिकाची एक वर्षाची वर्गणी संस्थेने जी १०००/- (एक हजार रुपये) ठरविली आहे. ती मला मान्य असून ती माझ्या मे २०२५ या महिन्यात देण्यात येणाऱ्या वेतनातून कपात करून घ्यावी ही विनंती.

अ.क्र.	वैयक्तिक माहिती	
१.	नाव	
२.	विषय	
३.	शैक्षणिक पात्रता	
४.	मोबाईल नंबर	
५.	संस्थेतील एकूण सेवा	
६.	लेखनाची आवड	आहे / नाही
७.	असल्यास लेखनाचे स्वरूप (संशोधनात्मक लेखन, ललित लेखन, वैचारिक लेखन)	१. २.
८.	कार्यरत शाखेचे नाव व पत्ता	
९.	मासिक ज्या पत्यावर प्राप्त होणे अपेक्षित आहे तो पूर्ण पत्ता पिन कोड सह	
१०.	कायमचा पत्ता	

मासिकाच्या सभासदत्वासाठी मी हा अर्ज स्वेच्छेने केलेला आहे. तरी मला वरील पत्यावर दरमहा मासिक मिळावे. मे २०२५ ते एप्रिल २०२६ या एका वर्षासाठी ही वर्गणी पाठवित आहे.

सही –

नाव –

पद –